

‘મનગમતી વાર્તાઓ’ વિશે | નવનીત જાની

[‘મનગમતી વાર્તાઓ’ : જિતેન્દ્ર પટેલ, પાર્ચ, ૨૦૦૫, પૃ. ૨૨૪, ક્ર. ૧૧૦/-]

સમકાળીન ગુજરાતી વાર્તાજગતમાં જિતેન્દ્ર પટેલનું નામ હવે નવું નથી. શ્રી રહુદીર ચૌધરીને તો નીવડેલા વાર્તાકાર કહેવાનું મન થઈ આવે એવા આ વાર્તાકારે નવલકથા કોનેય જોડાણ કર્યું છે. વાર્તાની વાત કરીએ તો, મુખ્યત્વે ગ્રામજીવનને અમણે પોતાની વાર્તાનો પ્રમુખ વિષય બનાવ્યો છે. વાર્તા મશે ગ્રામજીવનના આલેખને જ એમને વાર્તાકાર તરીકેની ઓળખ પ્રસ્થાપિત કરવામાં મહત્તમ યોગદાન આપ્યું છે.

‘મનગમતી વાર્તાઓ’ જિતેન્દ્ર પટેલ પોતે કરેલ પોતાની પસંદીદા વાર્તાઓનું સંકળન છે. અહીં તેમના અગાઉના વાર્તાસંગ્રહે ‘ઉન્નેષ’, ‘અનિમેષ’ અને ‘અસ્તિરેક’ માંથી એકવીસ વાર્તાઓ લેવામાં આવી છે. વાર્તાકાર કિરીટ દૂધાતનો પ્રસ્તાવના લેખ ‘જિતેન્દ્ર પટેલની વાર્તાસુષ્ટિ’ : અચાનક ધૂધણું બની જરૂર વિશ્વાસ, સહજ રીતે વાર્તાનાં મર્મસ્થાનો ચીધી આપે છે. આ સંકળનમાં ગ્રામજીવનના વાસ્તવને રજૂ કરતી વાર્તાઓની સંખ્યા અધિક હોઈ સ્વાભાવિકપણે એ તરફ લેખકનો ઝોક દેખાઈ આવે છે. પ્રસ્તાવનાકાર કહે છે તેમ, ગ્રામચેતનાની વાર્તા વાર્તાકારનો વિશેષ છે અને એવી વાર્તાઓમાં માનવજીવનનું નરવું-વરવું, બન્ને પ્રકારનું દર્શન લાવ્યે છે, આવી વાર્તાઓમાં ‘ભાલી’, ‘પાદરનો કૂવો’, ‘મામાની ઘરે’, ‘ખાડ’, ‘દીકરી’ વગેરે આસ્વાદ્ય છે.

‘ભાલી’ વાર્તાને ગુજરાતી વાર્તાસાહિત્યની યશસ્વી વાર્તા કહી શકાય એટલી સુંદર એ વાર્તા છે. ગામલોકનાં મહેશં-ટોથાથી હારીથાકેને નહીં પણ પોતાના પર આવી ચેદેલા આળને કારણે પોતાનાં વહુ-દીકરાને હેરાનગતિનો સામનો ન કરવો પડે એવું વિચારી ભાલી કોઈ ધાર્મિક સ્થળે જઈને બાકીનું જીવન વિતાવવાનું પસંદ કરે છે. વાર્તારંભે, ઘણા સમયે શહેરમાંથી પોતાના ગામ આવેલો વાર્તા નાયક, જરા દૂરના સંબંધી થતાં ભાલીનાં સ્મરણમાં મુકાય છે. એ સાથે એક વિધવા અને અસહાય સ્ત્રીના સ્વમાની અને સંદર્ભશીલ જીવનનાં વિવિધ પડળો ખૂલૃતાં જાય છે. લેખકે પૂરા સમભાવ અને તાત્ત્વથી ગામલોકના ભાલી પ્રત્યેના ઓરમાયા વર્તનને, પોતાની ભાલી પ્રત્યેની લાગજીને અને નાયકને ભાલીના પક્ષે બોલવાથી સરી મા તરફથી મળતા અવમાનનું ચિત્રણ કર્યું છે. એક સ્વમાની નારીની અડગ-અટલ જીવનરીતિને લેખકે સંવેદનાત્મકતાથી ઊપસાવી આપી છે, તો સામે પક્ષે સમાજની જડતાય ચીધી બતાવી છે. ‘પાદરનો કૂવો’નું કથાનક લાગે કોઈ લોકકથા જેવું પણ લોકકથાઓમાં સામાન્ય રીતે જોવા મળતા મુહી ઉંચેલા માનવીથી તદ્દન વિપરીત – ગાડાખેડુ વાઘજીનું ચિત્રણ વાર્તાને જુદી પાડે છે. ભાઈ-બહેનને કેન્દ્રમાં રાખીને ગુજરાતી સાહિત્યમાં લખાયેલી વાર્તાઓ શોધવા જરૂર પડે ત્યારે આ વાર્તા જુદી ભાત પાડે છે. વિકટ પરિસ્થિતિમાં મુકાયેલી નિરાધાર બહેનની વહારે ઘાવાને બદલે એનો ભાઈ ડિલચોરી કરી પોતાની નાત-જાત છુપાવે છે, નામ છુપાવે છે. બહેન પોતાના માથા પર ભમતું મોત રાખેને ભાઈના માથે ભમતું કરી મેળે એવા ડરથી ! ભાઈની બહેનથી અજાણ્યા રહેવા માટેનાં ચાલાકી-જૂહાણાં અને સણા ભાઈથી અજાણ બહેનની હીકૃત છુપાવવાનાં આવાં ભાવકે ચોકાવી મૂકે છે. ભાઈ-બહેને એકબીજીની ઓળખ આપી હોત તો પરિસ્થિતિ શું હોત ? એ અટકળ સુધી ન જતાં વાર્તા એક જુદી જ ધારણા બાંધી આપે છે

જે વાચકના ચિત્તને ધક્કો પહોંચાડે છે. સાસરિયાઓથી બચવા પોતાના બાળક સાથે ભાગેલી બહેન જ્યારે જાણે છે કે માજાણ્યા ભાઈથી પણ એ નથી સંઘરાઈ, ત્યારે એ પોતાના બાળક સાથે માત્ર પાદરનો કૂવો પૂરવાનું પસંદ કરે છે. એ સમયે, બનાવ બન્યા પછી, સાચી લાગજીથી જોચાઈ આવેલા ભાઈના હૃદયપરિવર્તનનો કોઈ અર્થ સરતો નથી. ‘દીકરી’ અને ‘મામાની ઘરે’ વાર્તાનું વસ્તુ એકબીજાને પૂરક બનતું હોય એમ લાગે. પાત્રો પણ સરખાં છે. ફરક હોય તો બન્ને વાર્તાઓમાં ઘટી ઘટનાઓના સમયાનતરાનો. બંને વાર્તાઓં પિયર પક્ષ તરફથી – ભાઈ-ભાઈઓના ઉપેક્ષિત વર્તનનો ભોગ બનતી બહેનની વાત છે. ‘દીકરી’ વાર્તામાં જીવનની છેલ્લી અવસ્થામાં ઓશિયાળપણું અનુભવતા બાપને મળવા આવેલી દીકરી ભાઈઓના રૂઢન વર્તનથી કુંખ પામે છે. ભાઈ-ભાબીને એમ છે કે બહેનબાને બાપની મિલકત દેખાય છે. એટલે વારેવારે દોડી આવે છે. જ્યારે દીકરીને બાપની મિલકતમાંની એક પાઈ પણ ખપતી નથી. એ તો ઈછે છે કે, ભાઈ-ભાબીઓ બાપાને સાચાવે. છતે દીકરે બાપ નિસહાય જવે એ દીકરી માટે અસહાય છે. એ પોતાના સ્વમાનના બોગે સણા ભાઈની વાડીમાંથી પોતાના પુત્રને મગજણીનો એક દાખો પણ લેવા દેતી નથી.. ‘આ તો મામાનું ખેતર છે. પછી શું લેવાને ના પાડો છો ?’ એવા પુત્રના પ્રશ્નાના જવાબમાં કહે છે, ‘એ તો કયારનું વ્યું વ્યું ?’ – આમાં પિયરના સંબંધની પૂરી થયેલી લેણદેણ વેધક રીતે વ્યક્ત થઈ છે. ‘મામાની ઘરે’ વાર્તામાં ગૃહકલહને કારણે મામા-મામીનું ભાણ પ્રત્યેનું રુક્ષ વર્તન કેન્દ્ર સ્થાને છે. ‘ખાડ’ વાર્તામાંય ઘરકાસને પ્રતીકાત્મક રીતે વ્યક્ત કરવામાં આવ્યો છે.

ગ્રામજીવનની વાર્તાઓમાં ખાસ કરીને તૂટતાં જતાં કુટુંબો કે સંબંધોની વાર્તાઓ જિતેન્દ્ર પાસે વિશેષ પ્રમાણમાં મળી છે. આવા કુટુંબજીવનનું તથાતથ દર્શન કરાવવાની એમને સારી ફિવાટ છે. સાથે એય નોંધવું જોઈએ કે આ પ્રકારના કથાવસ્તુમાં જોવા મળતી એકવિધતા ખૂંચ્યા વિના રહેતી નથી. તેઓ જે ઘટનાને પકડમાં લે છે, જે વાસ્તવના ઊંડાણમાં જાય છે એમાંથી સંબંધોની સપાઠી શોધી કાઢવાનું એમનું લક્ષ્ય કળાય છે. વસુષૈવ કુટુંબકમ્ની છાયામાં ગોપિત ઉપરછલ્લી લાગજીઓ, સ્વાર્થપરાયણતા, સ્વભાવની જડતા અને કટુભાવોનો દ્રંબ એમની વાર્તાઓમાં એકસૂત્રે રચાય છે. લેખકનું ક્ષેક્ષસ જ, ગામ છોડાયા પછીય ભાલી ઉપર આળ ચાનારા ગામલોક (ભાલી), બહેન પ્રત્યે ઓરમાયું વલણ ધરાવતા ભાઈ (પાદરનો કૂવો, દીકરી), ભાણેજ પ્રત્યે અજાગમો દાખવતા મામા-મામી (મામાની ઘરે), દીકરી-સંતાનો પ્રત્યે ઓરમાયું વર્તન દાખવતી મા (દીકરીયાળ, પાવો, છેડો) ઉપર વિશેષ રહે છે.

એમની ગ્રામજીવનની વાર્તામાં તૂટા જતા જોડીનું કંદિનું સંબંધો મુખ્ય છે તો શહેરીજીવને વ્યક્ત કરતી વાર્તાઓમાં અદના માનવીની એકલતા, નિરસતા અને હતાશા કેન્દ્રસ્થાને છે. ‘દર’, ‘ઘર’, ‘મંદી’, ‘ગાડી’ જેવી વાર્તાઓમાં માનવમહેરમણથી ઊભરતા શહેરમાં વસતા અને અંદરની એકલતાથી પીડાતાં પાત્રોની સંવેદના વ્યક્ત થઈ છે. ‘દર’ વાર્તામાં નોકરી નિમિતો ઘરથી દૂર રહેતા પટિને કારણે ઘરમાં એકલતા અનુભવતી સ્ત્રીની વાત છે., ચાનિના સૂનકારમાં ઉદરના ચ્યુંચ્યાવાટથી આચાસન મેળવતી સ્ત્રી, ઘણીબધી સ્ત્રીઓની એકલ-વ્યથા કહી જાય છે. ‘મંદી’ વાર્તામાં સસ્તામાં મળી ગયેલા પ્લોટમાં રહેવા આવેલા દંપતીને પાંખા પાડોશને કારણે અનુભવવી પડતી એકલતાની વાત છે. પંખી માટે વેરેલા દાણા પણ બે-બે દિ સુધી એમ ને એમ પડી રહે એવા સૂના એપાર્ટમેન્ટમાંથી છુટકારો મેળવવા આ દંપતી ખોટ ખાઈને પણ પોતાનું

ઘર વેચી કાડવાનું વિચારે છે. પણ એમને જલદી કોઈ ગ્રાહક મળતો નથી. બાજુના મકાનમાં ભાડે રહેવા આવતું એક કુટુંબ પણ છેલ્લી ઘડીએ રહેવા આવવાનું માંડી વાળાં સ્ત્રીની એકલતા ઓર ઘનીભૂત થઈને પ્રગટી ઉઠે છે. ‘ગઢી’ વાર્તામાં ઓછી ઊચાઈ હોવાને કારણે ગતિ ઉક્કે ગઢી નામની છોકરીના સગપણમાં પડતી મુશ્કેલીઓ અને એની હતાશાની વાત છે. વાર્તામાં છોકરીનું ડેકાષું પરી જાય એ માટે અવનવા તુક્કા અજમાવતી એની માનું વર્તન હાસ્યાસ્પદ ઠરે છે. આ ઉપરાંત ‘ઘર’, ‘પી. પી. નંબર’, ‘બંધ’ જેવી વાર્તાઓમાં શહેરીજીવનની કેટલીક વરવી બાજુઓ વ્યક્ત થઈ છે.

નગરજીવનની વાર્તાઓમાં વાર્તાગ્યુથણી માટેના આવશ્યક વિવિધ કસબનો લેખકને ખ્યાલ હોય જ, પરંતુ જિતેન્દ્ર પટેલે આવા કસબને બહુ ખપમાં લીધા નથી. એમણે મોટે ભાગે સંદર્ભો કે સંકેતોથી વાર્તા રચવાનું મુનાસિબ માન્યું છે. ઘડી વાર પરિસ્થિતિ, ઘટના કે કથાઘટકને વધુ આલોકિત કરવાને વાતાવરણ વા પરિવેશ રચવાની મોકણાશ હોવા છતાં એમ કરવામાં તેઓ પડવા નથી. ગ્રામજીવનની વાર્તાઓમાં પાત્રસર્જન માટે વાણી, વર્તન અને વર્ઝનનો કેટલો સહારો લેવાયો છે ! અલબાત્ત, નગરજીવનની વાર્તાઓમાં લઈ શકાયો નથી એટલો. ગ્રામજીવનની વાતાની સબળ બનાવવા તળપદ વાતાવરણ અને બોલી વહારે ધાય છે. જેમ ગ્રામજીવનની વાર્તાઓમાં બોલનો જુદો જુદો સ્વાદ, લહેકા, કાકુ પમાય છે, એમ નગરજીવનની વાર્તાઓમાં ઓછો પમાય છે. ગ્રામજીવનની વાર્તાઓમાં માનવસંબંધોની વિચિન્નતા, સ્થગિતતાનું આલેખન ગ્રામીણ પરિવેશને વળમાં લઈ સંવેદનશીલ ઊંડાણથી થયેલું જોવા મળે છે. શહેરીજીવનની વાર્તાઓમાં અસ્તિત્વમૂલક એકલતાનું નિરૂપણ વાર્તાના આંતરિક અંગમાં પાત્રત્વ ધારણ કરવા સુધી માંડ પહોંચે છે. ગ્રામજીવનની વાર્તામાંથી ઊંડતો વિષાદમય પડઘો છેક વાચકના ભીતર સુધી પહોંચે છે. એવું શહેરીજીવનની વાર્તાઓમાં ઓછું જોવા મળે છે. જો કે શહેરીજીવનની વાર્તાઓમાં સંપ્રત સંવેદના જમા પક્ષે છે એ નોંધવું જોઈએ. સાથોસાથ એય નોંધવું રહ્યું કે ગ્રામજીવનની વાર્તાઓ દ્વારા પોતાની નિજ ઓળખ ઊભી કરનાર જિતેન્દ્ર પટેલ ભવિષ્યમાં શહેરીજીવનની વાર્તાઓમાં પણ ઊજળો આંક આપશે. આ શુભેચ્છા પણ અને અપેક્ષા પણ.